



Выдаецца  
з 9 жніўня 1917 г.

# ЗВЯЗДА

12

МАЯ 2017 г.

ПЯТНІЦА

№ 88 (28452)

Б Е Л А Р У С К А Я Г А З Е Т А

## Сустрэча на алеі



Фота: Анастасія КІШЧУК

Вуліцу Гогаля ў Брэсце часта называюць і алеяй ліхтароў, і галерэяй пад адкрытым небам, бо на ёй усталяваны дзясятка самых розных і па кампазіцыі, і па сюжэце скульптур. Гараджане і турысты з задавальненнем наведваюць гэты куток горада. Брэсцкім дашкалятам падабаецца скульптура «юны чысцільшчык абутку».



Юр'я:  
святкуем разам

СТАР. 5



У Баянічы —  
на гулянічы

СТАР. 13



Праграма  
тэлебачання  
на тыдзень

20 КАНАЛАЎ

### ЦЫТАТА ДНЯ



Уладзімір ЗІНОЎСКІ,  
міністр эканомікі:

«Ініцыятыва «Адзін пояс, адзін шлях» паступова становіцца своеасаблівым брэндам развіцця і ўмацавання перш за ўсё эканамічнага супрацоўніцтва паміж краінамі Еўропы і Азіі. Сёння ва ўмовах замаруджвання росту сусветнай эканомікі гэтая ініцыятыва — новая крыніца стымулявання эканамічнага развіцця дзяржаў, размешчаных уздоўж новага Шаўковага шляху, і ў цэлым усяго рэгіёна».

Курсы замежных валют,  
устаноўленыя НБ РБ з 12.05.2017 г.

Долар ЗША		1,8719 ▼
Еўра		2,0372 ▼
Рас. руб.		0,0327 ▲
Укр. грыўня		0,0708 ▼

ISSN 1990 - 763X



9 771990 763008

## ВІНТАЖ ПА-ГРОДЗЕНСКУ

У горадзе над Нёманам  
узнаўляе работу «блышыны» рынак

Наш карэспандэнт прайшлася па радах і прыцанілася да артэфактаў. Ці то надвор'е паспрыяла, ці гродзенцы сапраўды зацікавіліся даўняй, але гандлёвыя рады былі цесна аблеплены на працягу амаль што пяці гадзін. Ды і месца для базара бойкае — цэнтр старога Гродна, плошча Савецкая, якая два стагоддзі таму называлася Рыначнай. Цяпер тут часта гандлююць — то велікодны кірмаш, то кірмаш для школьнікаў, то восеньскі продаж гародніны.

Новы базар не прэтэндаваў на размах. Прадаўцы-калекцыянеры занялі два рады каля Палаца тэкстыльшчыкаў. Напярэдадні гандаль праходзіў у яго холе, бо ішоў дождж, а вось на другі дзень выйшлі на плошчу.

СТАР. 4



### Медыяцыя ў дзеянні

## НЕ ПАНАЦЭЯ, А АЛЬТЭРНАТЫЎНАЯ ДАПАМОГА

ў вырашэнні працоўных,  
сямейных і крымінальных канфліктаў

Абавязковае накіраванне на медыяцыю (пазасудовае пагадненне бакоў) пры разглядзе шлюбна-сямейных праблем неабходна ўвесці ў адпаведны беларускі закон. Пры абмеркаванні праекта па ўдасканаленні закона медыятары прапаноўвалі ўжываць гэтую альтэрнатыву пры разглядзе спрэчак па аліментах, дзецях, маёмасці і іншых пытанняў. Разам з тым яны перасцерагаюць не насаджаць медыяцыю ў грамадстве загадным шляхам — менавіта з прычыны карыснасці гэтай працэдуры.

### УСЁПРАНИКАЛЬНАЯ З'ЯВА

З дапамогай медыяцыі можна разабрацца і дамовіцца па розных пытаннях: працоўных, канфесіянальных, палітычных і іншых, сцвярджаючы спецыялісты. Пры гэтым пазасудовае пагадненне нельга лічыць панацэяй, бо ў некаторых выпадках кіравацца яго прынцыпамі немагчыма, напрыклад пры разглядзе сітуацыі, дзе ў сям'і існуе гвалт. А для найлепшага вырашэння сямейных канфліктаў неабходна наладжваць партнёрскія адносіны паміж медыятарамі, школай, сацыяльнымі работнікамі, натарыятамі і іншымі службамі, якія ўспрымалі б гэта як дапамогу ў сваёй рабоце.

У Партугаліі, напрыклад, многія канфлікты па хатнім гвалце вырашаюцца шляхам крымінальнай медыяцыі. Пра магчымасць карыстацца ёю і ў Беларусі казалі эксперты:

— Медыяцыя — гэта будучыня. Навакольны свет жорсткі, злачынствы здараюцца, аднак не ўсе асуджаныя такія ўжо нягоднікі і павінны сядзець за кратамі. Некаторыя маглі б працягваць прыносіць карысць грамадству і выходзіць сваіх дзяцей, калі б да іх прымянілі працэдуры пакрыцця шкоды, прымірэння і іншых. Думаю, мы стаім ля вытокаў развіцця гэтага руху ў Беларусі, — выказалася **Вікторыя СЯРГЕЕВА**, рэгіянальны дырэктар **Oficea Penal Reform International** (Міжнароднай турэмнай рэформы) па Расіі, Украіне і Беларусі.

СТАР. 4